

అమెరికాలో తల్లిబిడ్డల హత్య కేసు

హంతకుడు నజీర్ హమీద్పై రివార్డు ప్రకటన
న్యూయార్క్, డిసెంబరు 3:

అమెరికాలో ఎనిమిదేళ్ల క్రితం కుమారుడితో సహా దారుణ హత్యకు గురైన శశికా సర్లా మర్డర్ కేసు నిందితుడిపై రివార్డ్ ప్రకటిస్తూ ఫెడరల్ బ్యూరో ఆఫ్ ఇన్వెస్టిగేషన్ కీలక నిర్ణయం తీసుకుంది. ఈ కేసును ఛేదించే క్రమంలో గత నెలలో నజీర్ హమీద్ను నిందితునిగా తేల్చిన దర్యాప్తు బృందం.. ప్రస్తుతం అతను పరాచీలో ఉండటంతో అతడి ఆచూకీ తెలిపిన వారికి యాభై వేల అమెరికన్ డాలర్ల ప్రోత్సాహకం ఇస్తామని పేర్కొంది. అమెరికా న్యూజెర్సీలోని మాపుల్ ఫీడ్ లో 2017 మార్చి 23న.. ఆంధ్రప్రదేశ్ కు చెందిన 40ఏళ్ల శశికా సర్లా, ఆమె ఏడేళ్ల కుమారుడు అసీక్ సాయిలు ఇంట్లో దారుణ హత్యకు గురయ్యారు. ఈ కేసులో తొలుత భర్త హనుమంత రావు సర్లాపై అనుమానం వ్యక్తం చేసిన అధికారులు.. ఆ తర్వాత గత నవంబర్లో ల్యాంఘటా ఆధారంగా అసలు నిందితుడిగా నజీర్ హమీద్ను తేల్చారు. అయితే.. అతను హత్య జరిగిన ఆరు నెలలకే భారత్కు తరలిపోయి.. ప్రస్తుతం అక్కడే

తలదాచుకుంటున్నట్లు అమెరికా అధికారులు భావిస్తున్నారు. ఇప్పటికే హమీద్పై అరెస్ట్ వారెంట్ జారీచేసినట్లు ఎఫ్బీఐ తెలిపింది. దీంతో పాటు అతడిని మోస్కో వంటిది నిందితుల జాబితాలో చేర్చి, ఆచూకీ తెలిపిన వారికి 50వేల డాలర్లు ఇస్తామని వెల్లడించింది. అయితే.. ఈ హత్యకు సంబంధించి ఇప్పటివరకూ ఎలాంటి కచ్చితమైన కారణాలూ తెలియరాలేదని దర్యాప్తు బృందం తెలిపింది. ఇంకా దర్యాప్తు కొనసాగుతుండటంతో మృతరాలి భర్త హనుమంతరావు కార్యకలాపాలపై నిఘా ఉంచినట్లు బర్లింగ్టన్ కొంటీ (ప్రాసిక్యూటర్ కార్యాలయం(బీసెసెనినిఐబీసీని అసీబీసీబా ఖనసీబాఙబీబీసీసబ క్లెఇఙ) అధికారులు స్పష్టం చేశారు. ఇండియాలో తలదాచుకుంటున్న హమీద్ను అమెరికాకు రప్పించేందుకు అధికారులు చర్యలు ముమ్మరం చేశారు. అందులో భాగంగా అమెరికాలోని భారత రాయబారి వినయ్ క్యాత్రాకు.. న్యూజెర్సీ గవర్నర్ ఫిల్ మర్సీ ఇటీవల ఓ లేఖ కూడా రాశారు. భారత్తో ద్వైపాక్షిక ఒప్పందాల్లో భాగంగా హమీద్ అప్పగింతుకు సంబంధించి భారత విదేశాంగ శాఖ సాయం కావాలని అందులో కోరారు

ధిల్లీ వెళ్లిన డిప్యూటీ సీఎం డికె

నాయకత్వ మార్పుపై మల్లీ

ఉపగోగనాలు

బెంగళూరు,డిసెంబరు 3 :

కర్ణాటక ఉప ముఖ్యమంత్రి డిక్ శివకుమార్ బుధవారంనాడు ఢిల్లీ బయలుదేరి వెళ్లారు. రాష్ట్రంలో నాయకత్వ మార్పు వ్యవహారంపై ముందుగా కలిసి చర్చించుకోండంటూ కాంగ్రెస్ అధిష్ఠానం సూచించడంతో ముఖ్యమంత్రి సిద్ధరామయ్య, ఉప ముఖ్యమంత్రి డిక్ శివకుమార్ ఇటీవల పరస్పరం ట్రెక్ ఫాస్ట్ ఆతిథ్యం ఇచ్చివుచ్చుకోవడం జరిగాయి. ఇరవేపురు నేతలూ మీడియా ముందుకు వచ్చి తమ ఐక్యతను చాటుకున్నారు. ఈ నేపథ్యంలో డిక్ శివకుమార్ ఢిల్లీ పర్యటనకు బయలుదేరడం ఆసక్తికరమైంది. అయితే ఇదెలాంటి రాజకీయ పర్యటన కాదని బెంగళూరులో మీడియాకు డిక్ తెలిపారు. ఢిల్లీలో ఒక వివాహ కార్యక్రమానికి హాజరవుతున్నాననీ, రెండు మీటింగులు కూడా ఉంటాయని

డిప్యూటీ సీఎం తెలిపారు. 'ఓట్ చోరీ'పై ఈనెల 14న ఢిల్లీ రామేలీలా మైదానంలో కాంగ్రెస్ పార్టీ నిర్వహించనున్న ర్యాలీ ఏర్పాట్లను కూడా తాను చూసుకోవాల్సి ఉందని చెప్పారు. కాగా సీఎం సిద్ధరామయ్యతో పాల్గొనాల్సిన ఒక కార్యక్రమం కోసం ఏబిసీసి కార్యదర్శి కేసీ వేణుగోపాల్ బుధవారం ఉదయం మంగళూరు వచ్చారు. కేసీసీ అధ్యక్షుడు డిక్ మద్దతుదారులు ఈ సందర్భంగా 'డిక్-డిక్' అంటూ నినాదాలు చేశారు. దీనిపై డిక్కును మీడియా ప్రశ్నించినప్పుడు, కొందరు మోడీ-మోడీ అంటూ నినాదాలు చేస్తారని, మరికొందరు డిక్-డిక్ అని, ఇంకొందరు రాహుల్-రాహుల్ అని, సిద్ధు-సిద్ధు అని నినాదాలు చేస్తుంటారని, అందులో తప్పేమీ లేదని అన్నారు. జనం తమ ప్రేమాభిమానాలను చాటుకోవడం సహజమేనని తెలిపారు. మంగళూరులో కేసీ వేణుగోపాల్తో కలిసి ఒక కార్యక్రమంలో పాల్గొన్న సిద్ధరామయ్య సైతం.. అధిష్ఠానం పిలిపి ఢిల్లీకి వెళ్తానని చెప్పారు.

బీసీ రిజర్వేషన్ బిల్లు వెంటనే ప్రవేశపెట్టాలి

బీసీ హక్కుల పోరాట సమితి డిమాండ్



శెనార్తి మీడియా, మంచుర్యాల:

పార్లమెంటు సమావేశాల్లో బీసీ రిజర్వేషన్ బిల్లును ప్రవేశపెట్టి, చట్టసభల్లో బీసీలకు 50 శాతం రిజర్వేషన్లు అమలు చేయాలని డిమాండ్ చేస్తూ జాతీయ బీసీ హక్కుల పోరాట సమితి ఆధ్వర్యంలో బుధవారం మంచిర్యాల జిల్లా చౌరస్లాలోని అంబేద్కర్ విగ్రహం వద్ద నిరసన చేశారు. ఈ సందర్భంగా నాయకులు మాట్లాడుతూ.. దేశానికి స్వాతంత్ర్యం వచ్చి 79 సంవత్సరాలు గడిచినా చట్టసభల్లో బీసీలకు తగిన ప్రాతినిధ్యం లేకపోవడం విచారకరమని పేర్కొన్నారు. దేశ జనాభాలో 10 శాతం కూడా లేని అగ్రకులాలు 79 సంవత్సరాలుగా అధికారాన్ని ఆక్రమించుకోవడం ప్రజాస్వామ్యానికి విరుద్ధమని ప్రశ్నించారు. పార్లమెంటులో ప్రాతినిధ్యం వహిస్తున్న 36 పార్టీలలో 32 పార్టీలు బీసీ రిజర్వేషన్ బిల్లుకు అనుకూలంగా

ఉన్నప్పటికీ, కేంద్రంలోని బీజేపీ ప్రభుత్వం బిల్లును ఎందుకు ముందుకు తీసుకురావడం లేదని ప్రశ్నించారు. 9 రాష్ట్రాలు అసెంబ్లీ తీర్మానాలు పంపిన తర్వాత కూడా కేంద్రం స్పందించకపోవడం బీసీలపై వివక్షగా భావిస్తున్నామన్నారు. గత కాంగ్రెస్ ప్రభుత్వమో, ప్రస్తుత బీజేపీ ప్రభుత్వమో బీసీల డిమాండ్లను పట్టించుకోకపోవడం తీవ్ర నిరాశ కలిగిస్తున్నదని చెప్పారు. ప్రజా స్వామ్యం బలపడాలంటే ఎవరి జనాభా ఎంతో వారి వాటా అంతగా ఉండాలని, కేంద్ర ప్రభుత్వం ఇప్పటికైనా పార్లమెంటు సమావేశాల్లో బీసీ రిజర్వేషన్ బిల్లును ప్రవేశపెట్టాలని డిమాండ్ చేశారు. ఈ కార్యక్రమంలో జిల్లా అధ్యక్షులు గుమ్మల శ్రీనివాస్, బీసీ నాయకులు గజెల్లి వెంకటయ్య, పాకపూరి బీమ్సేన్, ఆరెందుల రాజేశ్వరి, అంకం సతీష్, చలిమల అంజయ్య, పెద్దపల్లి సూరయ్య, రాజన్న చారి, శేట్టిపల్లి గట్టయ్య, ధర్మాజీ, మల్లేష్ పాల్గొన్నారు.

అడ్డా అదుపులేని వెండి ధరలు

- వేలల్లో పెరుగుతూ బంగారానికి సవాల్
- రూ.1,84,727 వద్ద ఆల్టైమ్ గరిష్ఠానికి చేరిక

న్యూఢిల్లీ, డిసెంబర్ 3: వెండిధరలు అదరగొడుతున్నాయి. బంగారంతో నాకేంటి పోటీ అన్నట్లుగా అమాంతంగా పెరుగుతున్నాయి. పెరగడమే తప్ప తగ్గడం లేదు. సరిగ్గా ఏడాది క్రితం వెండి ధర కిలో తొలిసారి లక్ష రూపాయలు దాటితే అంతా అబ్బో అనుకున్నారు. కానీ, ఇప్పుడు అదే వెండి పసిడికి ఏమాత్రం తక్కువ కానంటోంది. పట్టపగ్గాల్లేకుండా దూసుకెళ్తుంది. దేశీయంగా కిలో వెండి రూ. 1.84 లక్షల వద్ద సరికొత్త రికార్డు గరిష్ఠాలను సమోద చేసింది. అటు పసిడి సైతం రూ. 1.30 లక్షల పైనే పలుకుతోంది. అంతర్జాతీయ మార్కెట్లో ధర పెరగడానికి తోడు, రూపాయి విలువ పతనం కావడమూ ఈ లోహాల ధరల పెరుగుదలకు కారణమని అనలిస్టులు విశ్లేషిస్తున్నారు. వెండి అత్యధికంగా రూ. 3,126 పెరిగి రూ. 1,84,727 వద్ద ఆల్టైమ్ గరిష్ఠానికి చేరింది. బుధవారం డాలరుతో రూపాయి మారకం విలువ 90 మార్కు దాటింది. దీంతో దేశీయంగా వీటి ధరలు పెరిగాయి. దీనికితోడు యూఎస్ డాలర్ వడ్డీరేట్లు తగ్గిస్తుండన్న అంచనాలు కూడా అంతర్జాతీయ మార్కెట్లో



ఫ్యూచర్ మార్కెట్లో బంగారం, వెండి ధరలు పెరుగుదలకు కారణమని అనలిస్టులు విశ్లేషిస్తున్నారు. అంతర్జాతీయ విపణిలో స్పాట్ గోల్డ్ ఔన్సు 4,204 వద్ద ట్రేడవుతోంది. వెండి ఔన్సు 57.90 డాలర్ల వద్ద కొనసాగుతోంది. మధ్యాహ్నం ఒంటి గంట సమయానికి హైదరాబాద్ బులియన్ మార్కెట్లో 10 గ్రాముల స్వచ్ఛమైన పసిడి రూ. 1.32 లక్షలు పలుకుతుండగా.. కిలో వెండి రూ. 1.83 లక్షలుగా ఉంది. గతంలో దేవుళ్ల బొమ్మలు, పూజా సామగ్రి, సంవత్సర ఇళ్లలో వళ్లాల,

గ్లాసులకు వెండిని దేశీయంగా వినియోగించేవారు. కొవిడ్ తర్వాత పరిస్థితులు మారాయి. పారిశ్రామికంగా వెండి వినియోగం పెరిగింది. సౌర విద్యుత్ రంగం, విద్యుత్ కార్లు, మొబైల్స్ తదితర రంగాల నుంచి దీనికి డిమాండ్ పెరిగింది. దీనికితోడు చిన్న మదుపరులు పెట్టుబడి కోసం వెండిని కొనడం ప్రారంభించారు. ప్రవ్యేల్పణాన్ని తట్టుకునే శక్తి బంగారంతో పాటు వెండికి ఉదని చెబుతుండటంతో, మదుపరుల్లో ఆసక్తి పెరుగుతోంది. దీంతో ఈఎఫ్ఎల్లో పెట్టుబడులు పెడుతున్నారు.

లేబర్ కోడ్లకు వ్యతిరేకంగా ఎంపీల ఆందోళన



డాలర్ దెబ్బకు విలవిల

మరింత క్షీణించిన రూపాయి విలువ

చరిత్రలో తొలిసారి రూ.90 దాటిన డాలర్

ముంబై, డిసెంబర్ 3: యుఎస్ డాలర్తో పోలిస్తే రూపాయి విలువ కనిష్ట స్థాయికి పడిపోయింది. ఉదయం ట్రేడింగ్లో 6 పైసలు తగ్గి చరిత్రలో తొలిసారిగా 90.02కి చేరుకుంది. గ్రీన్ బ్యాంక్తో పోలిస్తే 89.96 వద్ద ప్రారంభమైన రూపాయి, రికార్డు స్థాయిలో 90.15కి చేరుకుంది. తరువాత కొంత కోలుకుని 90.02 వద్ద ట్రేడవుతోంది. ఇది దాని మునుపటి ముగింపు కంటే 6 పైసలు తగ్గింది. బ్యాంకులు అధిక స్థాయిలో యుఎస్ డాలర్లను నిరంతరం కొనుగోలు చేయడం, ఎఫ్ఐఐఐ ఇన్ ఫ్లోలు కొనసాగడం దీనికి కారణమని చెబుతున్నారు. దేశీయ స్టాక్ మార్కెట్లో, సెన్సెక్స్ 165.35 పాయింట్లు తగ్గి 84,972.92కు, నిఫ్టీ 77.85 పాయింట్లు తగ్గి 25,954.35కు చేరుకుంది. రూపాయి క్షీణత అకస్మాత్తుగా సంభవించలేదు. ఇది 2025 అంతటా క్రమంగా తగ్గుతూ వచ్చింది. అప్పుడప్పుడు తిరిగి పుంజుకునే సంకేతాలు వచ్చినప్పటికీ కొనసాగలేకపోయింది. 2025 ప్రారంభంలో రూపాయి బలహీనపడటం ప్రారంభమైంది. 2025 జనవరి మధ్య నాటికి, రూ.86.70కి పడిపోయింది. మార్చి 10న 30 పైసలు తగ్గి సుమారు రూ.87.25కి చేరుకుంది. సెప్టెంబర్లో ఇది ఆల్టైమ్ కనిష్ట స్థాయికి చేరుకుంది. దాదాపు రూ.88.79కి చేరుకుంది. నవంబర్ 21న రూ.89.49కి పడిపోయింది. నవంబర్ చివరిలో ఇది కోలుకునే సంకేతాలను చూపించింది. కొన్ని రోజుల్లో రూపాయి రూ.89.26- రూ.89.28 మధ్య ట్రేడవుతూ నిలిచింది. కానీ దీనిని నిలబెట్టుకోలేకపోయింది. డిసెంబర్ నాటికి ఇది 90 దాటి దిగువకు పడిపోయింది.



ధిల్లీ మున్సిపల్ ఉప ఎన్నికల్లో బీజేపీ సత్తా

12 స్థానాల్లో 7 గెలుపు.. ఆవకు 3 సీట్లు • కాంగ్రెస్, ఫార్వర్డ్ బ్లాక్కు చెరో సీటు

న్యూఢిల్లీ, డిసెంబరు 3: ఢిల్లీ మున్సిపల్ కార్పొరేషన్ ఉప ఎన్నికల్లో భారతీయ జనతా పార్టీ పైచేయి సాధించింది. 12 స్థానాల్లో 7 స్థానాలు గెలుచుకుంది. ఫిలవరి అసెంబ్లీ ఎన్నికల్లో సాధించిన గెలుపును పదిలం చేసుకుంది. దశాబ్దానికి పైగా అధికారంలో కొనసాగి పది నెలల క్రితం అధికారాన్ని కోల్పోయిన ఆమ్ ఆద్మీ పార్టీ 3 సీట్లు గెలుచుకుని రెండో స్థానానికి పరిమితమైంది. కాంగ్రెస్ పార్టీ ఒక సీటును దక్కించుకోగా, మరో సీటును ఆర్ ఇండియా ఫార్వర్డ్ బ్లాక్ గెలుచుకుంది. ఎంసీడి ఉప ఎన్నికల్లో బీజేపీ ఏడు సీట్లు దక్కించుకున్నప్పటికీ మొత్తం 12 సీట్లలో ఇంతకుముందు 9 సీట్లు బీజేపీవే. ఇప్పుడు కోల్పోయిన రెండు సీట్లలో ఒక సీటు కాంగ్రెస్, మరొకటి ఏబిఎఫ్బీ చేజిక్కించుకున్నాయి. 2022లో జరిగిన పూర్తిస్థాయి ఎన్నికల్లో ఆమ్ గెలుచుకున్న చాందినీచౌక్ను ఇప్పుడు బీజేపీకి చెందిన సుమన్ గుప్తా గెలుచుకోవడం ఆ పార్టీకి సానుకూల పరిణామం. 2022లో గెలుచుకున్న నరైన్ వార్డును తిరిగి ఆమ్ నిలబెట్టుకుంది. బీజేపీ రెండు సీట్లు కోల్పోయినప్పటికీ ఎంసీడిలో ఆ పార్టీ ఆధిపత్యానికి ధోకా లేదనే చెప్పాలి. మొత్తం 250 సీట్లలో బీజేపీకి ప్రస్తుతం 122 సీట్లు ఉండగా, ఆమ్ 102 స్థానాలు కలిగి ఉంది. అసెంబ్లీ ఎన్నికల్లో ఘనవిజయం తర్వాత ఎంసీడి ఉప ఎన్నికలు రావడంతో ముఖ్యమంత్రి రేఖాగుప్తాకు ఇది పరీక్షగా అందరూ భావించారు. అయితే ఆమె సూయోసంగా చరిత్రలో నెగ్గారు. ఆమ్ ఢిల్లీ యూనిట్ బాధ్యతలు తీసుకున్న సౌరభ్ భరద్వాజ్కు కూడా ఇది తొలి ఎన్నికలే అయినప్పటికీ ఆయన కూడా ఎలాంటి సీటు కోల్పోకుండా ఎన్నికలను గ్రహిల్చిందారని చెప్పవచ్చు. గ్రేటర్ కైలాష్, షాలిమార్ బాగ్ బి, అశోక్ విహార్, చాందినీ చౌక్, చాందినీ మహల్, డిదాపున్ కలాన్, నరైన్, సంగమ్ విహార్ ఏ, దక్షిణ్ పురి, ముంద్యా, విహార్ నగర్, డ్యారకా బి వార్డుల్లో ఈ ఉప ఎన్నికలు జరిగాయి. వార్డు కౌన్సిలర్లు అసెంబ్లీకి ఎన్నిక కావడంతో 11 వార్డులకు ఖాళీలు ఏర్పడ్డాయి. కాంగ్రెస్ పార్టీ సంగమ్ విహార్-ఏలో మాత్రమే గెలిచింది. ఆ పార్టీ అభ్యర్థి సురేష్ చౌదరికి 12,766 ఓట్లు పోలయ్యాయి. బీజేపీ అభ్యర్థికి 3,628 ఓట్లు వచ్చాయి. చాందినీ మహల్ వార్డును ఏబిఎఫ్బీ అభ్యర్థి మహమ్మద్ ఇబ్రహీమ్ గెలుచుకున్నారు. దక్షిణపురి,ముంద్యా, నరైన్ వార్డులను ఆమ్ గెలుచుకుంది. తక్కువ ఏడు వార్డుల్లోనే బీజేపీ అభ్యర్థులు విజయకేతనం ఎగురవేశారు.



13 మంది కుటుంబ సభ్యులను కాల్చివేత

హంతకుడికి బహిరంగ మరణం

బాలుడితో కాల్చి చంపించిన అప్సాన్ పోలీసులు

కాబూల్, డిసెంబర్ 3: తాలిబాన్ పాలిత అఫ్ఘానిస్తాన్లోని కోస్ట్ ప్రాంతంలో ఒక సంవలన ఘటన చోటుచేసుకుంది. ఒక హంతకుడికి బహిరంగ శిక్ష అమలు చేయడంలో పాకింగ్ పనిచేశారు అప్సాన్ పోలీసులు. ఒకే ఫ్యామిలీకి చెందిన 13 మందిని దారుణంగా హత్య చేసిన నిందితుడు మంగల్ తను, 13 ఏళ్ల బాలుడు చేత కాల్చి చంపించారు. శిక్షను స్థానిక స్పెషల్ ఫోర్స్ స్టేడియంలో 80 వేల మంది ప్రజల ముందు అమలు చేశారు. అప్సాన్ సుప్రీం కోర్టు ఆదేశాల మేరకు ఈ 'ఫిర్యాన్' అంటే ప్రతీకార శిక్ష జరిగింది. సుప్రీం కోర్టు తీర్పు ప్రకారం, మంగల్ 10 నెలల క్రితం అలీ షిర్ టెరెజియా జిల్లాల్లో నివశించే అబ్దుల్ రహ్మాన్.. అతని కుటుంబంలోని 12 మందిని తుపాకీతో కాల్చి చంపాడు.ఈ హత్యలకు అతనికి జీవిత ఖైదు శిక్ష పడింది. శిక్ష అమలు సమయంలో తాలిబాన్ అధికారులు కుటుంబంలో బతికున్న బాలుడు అబ్దుల్ రహ్మాన్ మంగల్తో క్షమాభిక్ష పెడతావా అని అడిగారు.. కానీ బాలుడు నిరాకరించడంతో, అతనికి తుపాకీ ఇచ్చి మంగల్పై మూడు రౌండ్ల కాల్పులు జరిపించారు. ఈ సందర్భంగా స్టేడియం భిడ్డు 'అల్లాహు అక్బర్' నినాదాలతో దద్దరిల్లింది. కోస్ట్ పోలీస్ ప్రతినిధి ఈ ఘటనను ధృవీకరించారు. తాలిబాన్ పాలితంలో షరియా చట్టం కింద ఇలాంటి బహిరంగ శిక్షలు పెరుగుతున్నాయి. అయితే, అంతర్జాతీయ సమాజం ఈ శిక్షను 'అమానవీయమైనది, అత్యంత క్రూరమైనది' అని ఖండిస్తోంది.

ఛత్తీస్ గడ్ లో ఎన్కౌంటర్

ఐదుగురు మావోలు..ఒక పోలీస్ మృతి

బీజాపూర్,డిసెంబర్3: అడవుల్లో రక్తపుబేరులు పారుతున్నాయి. కేంద్రహోంశాఖ విధించిన గడువు సమీపిస్తున్న కొద్దీ అరణ్యాలు కాల్పుల మోతతో దద్దరిల్లుతున్నాయి. బుధవారం ఉదయం ఛత్తీస్ గడ్లోని బీజాపూర్లో ఎన్కౌంటర్ జరిగినట్లు పోలీసులు తెలిపారు. పశ్చిమ బస్తర్ డివిజన్లోని అడవిలో భద్రతా సిబ్బందికి, మావోయిస్టులకు మధ్య కాల్పులు జరిగాయని అన్నారు. ఈ ఎన్కౌంటర్లో ఐదుగురు మావోయిస్టులు, పోలీసుల డిస్ట్రీక్ట్ రిజర్వ్ గార్డ్ (డిఆర్జి) మరణించినట్లు తెలిపారు. మరో జవాన్ కి గాయాలయ్యాయని అన్నారు. ఎన్కౌంటర్ ప్రాంతం నుండి మావోయిస్టుల మృతదేహాలను స్వాధీనం చేసుకున్నామని అన్నారు. రాష్ట్రపోలీసుల్లోని రెండు విభాగాలైన డిస్ట్రీక్ట్ రిజర్వ్ గార్డ్, స్పెషల్ టాస్క్ ఫోర్స్ మరియు సిఆర్పిఎఫ్ ఎలైట్ గ్రూప్ కోట్రా (కహండో టెటాలియన్ ఫర్ రిసోల్యూట్ యూక్స్) ఈ ఆపరేషన్లో పాల్గొన్నారు ఆ అధికారి తెలిపారు. తాజా ఎన్కౌంటర్తో ఈ ఏడాది ఇప్పటివరకు 268మంది మావోయిస్టులు మరణించారు.